

# हाईवे चैनल

□ वर्ष - 22 □ अंक - 228 □ रायपुर, बुधवार, 11 सितम्बर 2019 □ पृष्ठ - 12 □ मूल्य - 2 रुपया □ रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

## ब्रेकिंग न्यूज

**कश्मीर पर एकतरफा तस्वीर दिखा रहा अमेरिकी मीडिया : भारतीय राजदूत**



नई दिल्ली, 11 सितंबर (एजेंसी)। अमेरिका में भारत के राजदूत हर्षवर्धन श्रंगला ने कहा है कि अमेरिकी मीडिया का एक तरफा, खासतौर से उदारवादी धड़ा कश्मीर पर एकतरफा तस्वीर दिखा रहा है और ऐसा उन पक्षों के कहने पर किया जा रहा है जो भारतीय हितों के खिलाफ काम कर रहे हैं। भारतीय राजदूत हर्षवर्धन श्रंगला ने कहा कि भारत द्वारा पिछले महीने जम्मू कश्मीर के विशेष दर्जे को समाप्त कर उसे दो केंद्र शासित प्रदेशों में विभाजित करने का फैसला लोगों की भलाई के लिए किया गया है। पीटीआई को दिए एक साक्षात्कार में शीर्ष भारतीय राजनयिक ने जम्मू कश्मीर को विशेष दर्जा देने वाले अनुच्छेद 370 को अराजकतावादी प्रावधान करार दिया जिससे अर्थव्यवस्था का दम घुट रहा था और पाकिस्तानी आतंकवाद को बढ़ावा मिल रहा था।

**बोलरो और बस की भीषण टक्कर, चार की मौत**

नई दिल्ली, 11 सितंबर (एजेंसी)। अयोध्या कोतवाली के पाली पेट्रोल पंप के पास हुए एक भीषण हादसे में एक रोडवेज बस व बोलरो की भीषण टक्कर हो गई जिसमें चार लोगों की मौत हो गई। यह सभी बिहार से अमेठी जा रहे थे। बिहार के गांव मधवापुर थाना सिसवन जिला सिसवान पर के रहने वाले छोटेलाल यादव परिवार सहित बोलरो से जगदीशपुर अमेठी जा रहे थे। वह सीआईएसएफ में एसआई के पद पर कार्यरत हैं। बुधवार सुबह करीब साढ़े तीन बजे अयोध्या हाइवे के रघुकुल रेस्टोरेंट से एक किलोमीटर आगे चौकी क्षेत्र रायगंज स्थित पाली पेट्रोल पंप के पास तेज रफतार बोलरो रोडवेज बस से भिड़ गई।



**चूहा- सुनती हो, मंत्रां पवार बता रहे हैं कि साढ़े सात करोड़ के सौदे में उनको एक रुपया भी नहीं मिला।**  
**चुहिया- हां जी, लेकिन बिना बयाना सौदा कहां होता है ?**

## चंद्रबाबू नजरबंद

नई दिल्ली, 11 सितंबर (एजेंसी)। आंध्र प्रदेश में तेलगुदेशम पार्टी के कार्यकर्ताओं पर हो रहे कथित हमले को लेकर गुंटूर जिले के अतमाकुर गांव जाने की कोशिश कर रहे पूर्व मुख्यमंत्री एन चंद्रबाबू नायडू और उनके बेटे को नजरबंद कर दिया गया है। इससे विरोध में चंद्रबाबू नायडू ने अपने घर पर ही आज सुबह 8 बजे से रात 8 बजे तक



**आंध्र की राजनीति गरमाई**

भूख हड़ताल का ऐलान किया है। भड़के पार्टी कार्यकर्ता भी विरोध प्रदर्शन कर रहे हैं। सत्तारूढ़ वार्डएसआर कांग्रेस और टीडीपी कार्यकर्ताओं के बीच संभावित

भिड़ंत को रोकने के लिए बड़ी संख्या में पुलिसबल को तैनात किया गया है।




**मोदी ने लॉन्च किया राष्ट्रीय पशु रोग नियंत्रण कार्यक्रम**

नई दिल्ली, 11 सितंबर (एजेंसी)। प्रधानमंत्री नरेंद्र मोदी ने बुधवार को उत्तर प्रदेश के मथुरा में राष्ट्रीय पशु रोग नियंत्रण कार्यक्रम को लॉन्च किया। इसके साथ ही 1059 करोड़ की प्रदेशभर की विकास परियोजनाओं का लोकार्पण/शिलान्यास भी किया। पीएम मोदी पं. दीनदयाल उपाध्याय पशु चिकित्सा विज्ञान विश्वविद्यालय और गो अनुसंधान केंद्र में आयोजित पशुधन आरोग्य मेले में राष्ट्रीय पशुरोग निवारण, देशव्यापी कृत्रिम गर्भाधान और स्वच्छता ही सेवा कार्यक्रम का भी शुभारंभ किया।

## अगले महीने राफेल लेने फ्रांस जाएंगे राजनाथ

नई दिल्ली, 11 सितंबर (एजेंसी)। रक्षामंत्री राजनाथ सिंह आठ अक्टूबर को भारतीय वायुसेना के स्थापना दिवस पर पेरिस में फ्रांस से करार हुए 36 राफेल लड़ाकू विमानों में से पहले विमान को औपचारिक रूप से ग्रहण करेंगे। सरकार के सूत्रों ने मंगलवार को यह जानकारी दी। सूत्रों ने बताया कि राफेल विमान लेने सिंह के साथ रक्षा सचिव अजय कुमार और अन्य वरिष्ठ अधिकारी भी सात अक्टूबर को तीन दिन के पेरिस दौरे पर जाएंगे। राफेल के लिए फ्रांसोसी अधिकारियों के साथ समन्वय कर



कार्यक्रम में फ्रांस के वरिष्ठ सैन्य अधिकारी और दसाल्ट एविएशन के अधिकारी भी शामिल होंगे। इस यात्रा के दौरान सिंह का फ्रांस के रक्षामंत्री से मिलकर दोनों देशों के बीच रक्षा और सुरक्षा क्षेत्र में सहयोग और मजबूत करने पर विस्तृत चर्चा करने का कार्यक्रम है। सूत्रों ने बताया कि भारतीय वायुसेना की उच्चस्तरीय टीम पहले ही पेरिस में मौजूद है और राफेल विमान के हस्तान्तरण कार्यक्रम के लिए फ्रांसोसी अधिकारियों के साथ समन्वय कर रही है।

## पत्नी ऋचा ने अमित को हायर सेंटर रिफर करने कहा

बिलासपुर 11 सितंबर। छजका हो रही। मैं चिंतित हूँ' विदित हो कि अमित अध्यक्ष अमित जोगी जो कि न्यायिक जोगी हेपेटाइटिस बी के गंभीर संक्रमण से ग्रस्त है। रिचा जोगी ने अमित के स्वास्थ्य परेशानियों के चलते अपोलो में भर्ती है, उनको हायर सेंटर में रेफर करने की गुहार उनकी पत्नी रिचा जोगी ने लगाई है।



रिचा जोगी ने कहा 'मेरे पति की सेहत बेहद चिंताजनक है, अपोलो जो दवाइयाँ दे रहा है वह मात्रा में तिगुनी है, जिन्होंने गंभीर आरोप लगाते हुए कहा कि मैंने सच्चाई सामने रखी जिसका ईनाम निष्कासित कर दिया गया है। कारंबाई तो ऐसे नेताओं पर होनी चाहिए जिनका नाम टेपकांड मामले में सामने आ रहा है। अपने आप को अनुशासित पार्टी कहने वाली बीजेपी ने मुझे शो-काज नोटिस भी नहीं दिया है। वहीं उनसे कांग्रेस ज्वाइन करने के सवाल पर उन्होंने कहा है कि अभी वे किसी पार्टी में नहीं जाएंगे। उन्होंने किसी पार्टी से संपर्क नहीं किया है। अंतगढ़ चुनाव के बाद भाजपा लगातार कमजोर होती गई है। इस चुनाव में हुए खरीद फरोख्त के बाद लगातार भाजपा पर सवाल उठते रहे हैं। 15 साल तक छत्तीसगढ़ में राज करने वाली पार्टी 15 सीटों

ले जाया गया लेकिन उनकी तबियत को देखते हुए डॉक्टरों ने उन्हें अपोलो रिफर कर दिया। जिसके बाद अपोलो में उनका इलाज जारी है।

## पार्टी में व्यक्ति विशेष की दादागिरी: मंत्रां

**हाईकोर्ट में देंगे चुनौती, शाह को पत्र लिखकर करेंगे शिकायत**

**हाईवे चैनल**

रायपुर, 11 सितंबर। अंतगढ़ टेपकांड मामले में अहम खुलासा करने वाले मंत्रां पवार को अंततः कल शाम भाजपा ने पार्टी से बाहर का रास्ता दिखला दिया। पार्टी के प्रदेश अध्यक्ष विक्रम उर्सडी ने पवार की प्राथमिक सदस्यता खत्म करने के आदेश जारी कर दिए हैं। इसकी मुख्य वजह पार्टी विरोधी गतिविधियों में शामिल रहने को बताया जा रहा है। प्रदेश कार्यकारिणी की बैठक के बाद कारंबाई के संकेत पहले ही मिल चुके थे। कारंबाई अपेक्षित थी। पिछले दिनों मंत्रां पवार ने 2014 में हुए अंतगढ़ चुनाव को



लेकर कोर्ट में बयान दर्ज कराया था। जिसमें लेन-देन के मामले में पूर्व सीएम डॉ. रमन सिंह और राजेश मूणत पर गंभीर आरोप लगाए हैं।

वहीं निष्कासन के बाद मंत्रां पवार ने कहा है कि पूर्व मुख्यमंत्री डॉ. रमन सिंह की दादागिरी पार्टी में चल रही है। उन्हें बिना शो-काज नोटिस दिए पार्टी से बाहर किया गया है। उन्होंने गंभीर आरोप लगाते हुए कहा कि मैंने सच्चाई सामने रखी जिसका ईनाम निष्कासित कर दिया गया है। कारंबाई तो ऐसे नेताओं पर होनी चाहिए जिनका नाम टेपकांड मामले में सामने आ रहा है। अपने आप को अनुशासित पार्टी कहने वाली बीजेपी ने मुझे शो-काज नोटिस भी नहीं दिया है। वहीं उनसे कांग्रेस ज्वाइन करने के सवाल पर उन्होंने कहा है कि अभी वे किसी पार्टी में नहीं जाएंगे। उन्होंने किसी पार्टी से संपर्क नहीं किया है। अंतगढ़ चुनाव के बाद भाजपा लगातार कमजोर होती गई है। इस चुनाव में हुए खरीद फरोख्त के बाद लगातार भाजपा पर सवाल उठते रहे हैं। 15 साल तक छत्तीसगढ़ में राज करने वाली पार्टी 15 सीटों

**भाजपा में सच बोलने वालों की कोई जगह नहीं: कांग्रेस**

मंत्रां पवार के भाजपा से निष्कासन के समाचारों पर कांग्रेस संचार विभाग के अध्यक्ष शैलेश नितिन त्रिवेदी ने कहा है कि मंत्रां पवार जब तक भाजपा और भाजपा की बी टीम के कहने से काम करते रहे तब तक रमन सिंह और धर्म लाल कौशिक ने उनका स्वागत किया अभिनंदन किया। अंतगढ़ मामले में सच बोलते ही मंत्रां पवार को भाजपा ने निकाल बाहर किया। इससे स्पष्ट है कि भाजपा में सच बोलने वालों की कोई जगह नहीं है। मंत्रां पवार के कांग्रेस प्रवेश के सवालों पर त्रिवेदी ने कहा है कि मंत्रां पवार हमारे संपर्क में नहीं हैं। अभी मंत्रां पवार का कांग्रेस प्रवेश के लिए कोई आवेदन कांग्रेस को नहीं मिला है। कांग्रेस प्रवेश के आवेदनों पर गुण दोष के आधार पर नेतृत्व द्वारा विचार किया जाता है।

पर सिमट कर रह गई है। पार्टी में किसी व्यक्ति विशेष को अधिक महत्व दिया जा रहा है। उन्होंने आगे कहा कि रमन सिंह को एक दिन जेल जरूर जाना पड़ेगा। वे अपनी बात पर अभी भी अडिग है कि पूर्व मुख्यमंत्री ने ही पैसा उपलब्ध कराया था तथा मंत्री मंडल के सदस्य के घर पर यह लेन-देन हुई थी। यह पैसा भ्रष्टाचार का पैसा है। वहीं उनको फिलहाल निष्कासित किए जाने को लेकर लिखित आदेश प्राप्त नहीं हुई है। आदेश प्राप्त होने के बाद वे बीजेपी के राष्ट्रीय अध्यक्ष अमित शाह को पत्र लिखेंगे तथा प्रदेश के नेताओं की जानकारी सामने रखेंगे। साथ ही फैसले के खिलाफ कोर्ट जाएंगे। भाजपा अनुशासित पार्टी मानी जाती है लेकिन उन्हें निष्कासित करने से पहले जवाब मांगना तो दूर नोटिस तक नहीं दी गई है। फिलहाल वह अभी बिलासपुर में है पार्टी की एकतरफा कारंबाई को लेकर हाईकोर्ट में चुनौती भी दे सकते हैं। चुनौती से पहले वे अपने वकील से रायशुमारी करेंगे तथा आगे की रणनीति तैयार करेंगे।

**पार्टी विरोधी गतिविधियों के चलते निष्कासन: भाजपा**

भाजपा प्रवक्ता सच्चिदानंद उपासने ने कहा कि पार्टी गाइडलाइन से हटकर काम करने व पार्टी के विरोध में विभिन्न प्रकार की गतिविधियों में शामिल रहने के चलते मंत्रां पवार को निष्कासित किया गया है। साथ ही उन्होंने मंत्रां पवार पर आरोप लगाते हुए कहा कि वे कांग्रेसियों से सांठगाठ कर काम कर रहे हैं। पार्टी से बिना पूछे वे सरकारी गवाह बन गए जो उचित नहीं है।

## उन्नाव रेप केस : पीड़िता का बयान दर्ज करने एम्स पहुंचे जज

नई दिल्ली, 11 सितंबर (एजेंसी)। उन्नाव बलात्कार पीड़िता के बयान दर्ज करने के लिए एम्स में आज अस्थायी अदालत लगी है। उन्नाव रेप केस की पीड़िता का बयान दर्ज करने के लिए जज एम्स अस्पताल पहुंच गए हैं, जहां अस्थायी अदालत की व्यवस्था की गई है। इसी कोर्ट में जज पीड़िता का बयान दर्ज करेंगे। यह सारी प्रक्रिया बंद कमरे में होगी।



**अस्थायी अदालत की है व्यवस्था**

तीस हजारी स्थित जिला जज धर्मेश शर्मा की अदालत ने सुप्रीम के आदेश पर जय प्रकाश नारायण अपेक्स ट्रामा सेंटर (एम्स) में अस्थायी कोर्ट बनाने के निर्देश दिए थे। इस विशेष अदालत में बाहरी व्यक्ति या पीड़िता को उपस्थित रहने की अनुमति नहीं रहेगी। अदालत ने अस्पताल के चिकित्सा अधीक्षक को विशेष दिशा-निर्देश जारी किए हैं। इस विशेष अदालत में किसी तरह की ऑडियो या वीडियो रिकार्डिंग नहीं होगी। यहां

तक की सेमीनार हॉल में लगने वाली इस विशेष अदालत को ध्यान रखते हुए वहां लग हुए सीसीटीवी कैमरों को भी बंद करने की जिम्मेदारी चिकित्सा अधीक्षक को सौंपी गई है। साथ ही किसी भी हाल में पीड़िता आरोपियों के सामने ना आए, ऐसी व्यवस्था की गई है। अदालत के आदेशानुसार बुधवार को सुबह करीब 10:30 बजे सुनवाई शुरू होगी। पीड़िता के बयान पूरे होने तक रोजाना अस्थायी अदालत लगी रहेगी। अदालत ने सीबीआई के वकील, पीड़िता के वकील व बचाव पक्ष के वकीलों को बुधवार को सुबह दस बजे एम्स के ट्रामा सेंटर स्थित पहली मंजिल के सेमीनार हॉल में हाजिर रहने को कहा है। ज्ञात रहे कि वर्ष 2017 में भाजपा से निष्कासित विधायक कुलदीप सिंह सेंगर पर कथिततौर पर नाबालिग पीड़िता से बलात्कार का आरोप है।

## पाकिस्तान में दूध 140 रुपए लीटर

नई दिल्ली, 11 सितंबर (एजेंसी)। पाकिस्तान की अर्थव्यवस्था बुरी तरह से लड़खड़ा गई है। कर्ज के बोझ से कंगाली की दहलीज पर खड़े पाकिस्तान के लिए महंगाई, बेरोजगारी, बिजली, पानी और सड़क जैसी बुनियादी चीजों को बहुत दिक्रत है। पड़ोसी मुल्क के लोग दूध के लिए भी तरस रहे हैं। महर्म्म के दिन पाकिस्तान में दूध का दाम पेट्रोल से भी ज्यादा था। कराची और सिंध में एक लीटर दूध 140 रुपये तक बिका। हिन्दुस्तान टाइम्स में छपी रिपोर्ट के मुताबिक, महर्म्म के दिन कराची में एक लीटर दूध का दाम 120 से 140 रुपये था। वहीं सिंध के कुछ इलाकों में भी दूध 140 रुपये में बिका। दूध के दाम से लोग कितने परेशान हैं, इस बात का अंदाजा इसी से लगाया जा सकता है कि वहां पेट्रोल और डीजल भी दूध से सस्ता है। महर्म्म के दिन पाकिस्तान में एक लीटर पेट्रोल 113 रुपये का था। वहीं एक लीटर डीजल के लिए लोग 91 रुपये चुका रहे थे। इस संदर्भ में दुकानकारों का कहना है कि दूध की मांग बढ़ने के कारण दाम में वृद्धि हुई। हालांकि कमिश्नर ऑफिस द्वारा आधिकारिक तौर पर एक लीटर दूध का दाम 94 रुपये तय किया गया है।

॥ॐ॥

### भावपूर्ण श्रद्धांजली एवं शांतिभोज

**स्व. गुलाबी देवी पाण्डेय**

अत्यन्त दुःख के साथ सूचित करना पड़ रहा है कि मेरी धर्मपत्नी श्रीमती गुलाबी देवी पाण्डेय का देवलोक गमन शुक्रवार 30 अगस्त 2019 को हो गया है।

**दिन बुधवार 11 सितम्बर 2019**  
**समय : दोपहर 12 बजे से**

- कार्यक्रम स्थल -  
**मैत्री नगर, रिसाली, भिलाई**  
**(दशहरा मैदान) जिला-दुर्ग (छ.ग.)**

- शोकाकुल -

**सुश्री सरोज पाण्डेय (पुत्री)**  
**(सांसद-राज्यसभा)**

**श्याम जी पाण्डेय (पति)**  
**राकेश-श्रीमती चारुलता पाण्डेय**  
**(पुत्र-पुत्रवधु)**  
**देवव्रत, तरकश, रुद्राक्ष (पौत्रगण)**

**नोट:- जिस किसी सज्जन को सूचना न मिली हो तो कृपया इसे ही सूचना जानें।**